

संक्षिप्त

बालिका विद्यालय के जर्जर भवनों को ठीक कराने की मांग

बाँली- बामनवास। क्षेत्र के राजकीय बालिका उच्च प्राथमिक विद्यालय बरनाला के भवनो की छत जगह-जगह से टूटी हुई है, इस कारण विद्यालय में अध्यनत छात्राओं के अभिभावकों को चिंता व्याप्त हो रही है एवं बालिका विद्यालय के जर्जर भवनों को ठीक कराने की मांग राज्य सरकार से की गई है। बरनाला निवासी ट्रैफिक इंस्पेक्टर राजेंद्र कुमार व अन्य अभिभावकों ने बताया कि बालिका विद्यालय भवन की छत जगह-जगह टूटी हुई है एवं पट्टियां भी टूट कर नीचे गिर चुकी है, ऐसी स्थिति में कक्षाओं में पानी टपकता रहता है, जिससे छात्राओं को काफी परेशानी का सामना करना पड़ता है। विद्यालय प्रशासन द्वारा लाखों रुपए बाहरी सुंदरता व फर्श निर्माण में तो खर्च कर दिया गया है लेकिन वास्तविक समस्या को नजरअंदाज कर दिया गया है, इससे बालिकाओं को हमेशा खतरा बना रहता है।

टोंक-सवाई माधोपुर में बाढ़ से भारी तबाही

चौर/उनिवार। टोंक और सवाई माधोपुर जिलों में आई भीषण बाढ़ से जन-जीवन पूरी तरह अस्त-व्यस्त हो गया है। हजारों मकान क्षितग्रस्त, सड़के-पुलिया टूटी, बिजली-रजजल आपूर्ति बाधित हुई है। वहीं खेतों की फसलें पूरी तरह नष्ट हो जाने से किसान गहरे आर्थिक संकट में हैं। पशुधन के भारी नुकसान के चलते ग्रामीण परिवारों की परेशानियाँ और बढ़ गई हैं। टोंक सवाई माधोपुर सांसद हरीश चन्द्र मीना भी पिछले दो दिनों से क्षेत्र में घूमकर बाढ़ प्रभावित इलाकों में जाकर स्थिति का अवलोकन कर रहे हैं और पीड़ित परिवारों से मुलाकात कर रहे हैं। इन हालातों को गंभीर बताते हुए टोंक-सवाई माधोपुर सांसद हरीश चन्द्र मीना ने केंद्रीय गृह मंत्री अमित शाह को पत्र लिखकर दोनों जिलों के लिए विशेष पैकेज की मांग की है। सांसद ने पत्र में लिखा है कि बाढ़ से प्रभावित गरीब और मध्यमवर्गीय परिवार बुरी तरह बेघर हो गए हैं। शिक्षा और स्वास्थ्य सेवाएं भी बुरी तरह प्रभावित हुई हैं। ऐसे में केंद्र सरकार से निवेदन है कि तुरंत राहत एवं पुनर्वास कार्यों के लिए विशेष पैकेज घोषित किया जाए। उन्होंने आशा जताई कि केंद्र सरकार त्वरित निर्णय लेकर पीड़ित परिवारों को शीघ्र सहायता प्रदान करेगी।

अनन्त चतुर्दशी पर मीट व्यवसायियों के प्रतिष्ठान बंद रखने के आदेश

फुलेरा। फुलेरा नगरपालिका मण्डल की ओर से जारी आदेश के अनुसार पर्युषण पर्व व अनन्त चतुर्दशी के पर्व को लेकर क्षेत्र की सभी मीट की दुकाने बंद रहेगी। फुलेरा नगरपालिका के अधिशासी अधिकारी सूर्यकांत शर्मा ने बताया कि स्वायत्त शासन विभाग के निदेशक के आदेश की पालना करते हुए जैन धर्म के पर्युषण पर्व संवत्सर संत बुधवार 27 अगस्त व शनिवार 6 सितम्बर अनन्त चतुर्दशी पर्व पर नगरपालिका क्षेत्र के समस्त मीट-मांस, मछली व अण्डे के व्यवसायियों को दुकान बंद रखने के आदेश दिए हैं। आदेश की अवेहलना करने वालों के विरुद्ध कानूनी कार्यवाही की जाएगी।

45 वाहन चेक, 9 के कटे चालान

मनोहरपुर। थाना क्षेत्र के चौकी के पास मंगलवार तड़के मनोहरपुर थाना पुलिस ने कानून व्यवस्था और सुरक्षा को लेकर बड़ा एक्शन लिया। सुबह 4 बजे से 6 बजे तक मनोहरपुर से नवलपुरा मोड़ और नवलपुरा मोड़ से मनोहरपुर मार्ग की सड़क चौकी के पास की ओर आने-जाने वाले वाहनों की सख्त नाकाबंदी की गई। थाना प्रभारी भगवान सहाय मीणा के नेतृत्व में हुई इस कार्रवाई में पुलिस टीम ने कुल 45 वाहनों की बारीकी से जांच की। जांच के दौरान नियम तोड़ने वालों पर सख्ती दिखाते हुए 9 वाहनों के मौके पर ही चालान काटे गए इस दौरान पुलिस का कहना है कि इस अभियान का मकसद सड़क सुरक्षा और यातायात नियमों को लेकर ज़ीरो टॉलरेंस की नीति को अमल में लाना है।

गणेश जी का 58वा पाटोत्सव मनाया

मनोहरपुर। कस्बे के इंद्रा कॉलोनी स्थित गणेश मंदिर परिसर में श्रीगणेश जी महाराज का 58वां पाटोत्सव धूमधाम से मनाया जाएगा। पञ्जारी विष्णु शर्मा ने बताया कि 26 अगस्त की रात्रि को विशाल जागरण का आयोजन हुआ, जिसमें देशभर से आए प्रसिद्ध कलाकार भक्ति प्रस्तुतियां दी।आज विशाल भंडारे का आयोजन किया जाएगा।

‘वन क्षेत्र में किसी भी प्रकार का अतिक्रमण व अवैध खनन बर्दाश्त नहीं होगा’



वन मंत्री संजय शर्मा ने जनकल्याणकारी योजनाओं तथा क्षेत्रीय समस्याओं पर विस्तृत चर्चा की।

व्यक्त करते हुए कहा कि लगाए गए पौधों की देखभाल, पानी एवं सुरक्षा की पुख्ता व्यवस्था सुनिश्चित की जाए। उन्होंने कहा कि विभाग द्वारा त्रिस्तरीय

मूल्यांकन का कार्य भी किया जा रहा है जिसके तहत संभाग सहित सभी स्तरों पर एजेंसियां औचक निरीक्षण कर रही हैं। जो पौधारोपण संरक्षण

के लिए सैपलिंग लेकर किए जा रहे कार्यों की रिपोर्ट प्रस्तुत करेगी।डाटा पोर्टल पर नियमित रूप से अपडेट करें। उन्होंने कहा जिले में शिक्षा

■ **संजय शर्मा ने कचरा निस्तारण, खनन इकाओं द्वारा प्रदूषण और बजट घोषणाओं के क्रियान्वयन पर दिया बल**

विभाग द्वारा सर्वाधिक पौधे लगाए गए हैं, इसलिए जिला शिक्षा अधिकारी को उनकी विशेष देखभाल के लिए अलग से कार्ययोजना तैयार करने के निर्देश दिए हैं।

मंत्री शर्मा ने बजट घोषणाओं एवं जिले में संचालित विभिन्न योजनाओं की प्रगति की समीक्षा करते हुए कार्यों में गति लाने को कहा साथ ही उन्होंने कहा कि वन क्षेत्र में किसी भी प्रकार का अतिक्रमण या अवैध खनन बर्दाश्त नहीं किया जाएगा।

राजा मिहिर भोज की जयंती धूमधाम से मनाई, युवाओं ने निकाली वाहन रैली



राजा मिहिर भोज के चित्र पर पुष्प अर्पित करते हुए युवा।

इनका साम्राज्य मुल्तान से लेकर बंगाल तक और उत्तर में कश्मीर से लेकर दक्षिण में कर्नाटक तक फैला हुआ था। मेघराज बोकन ने कहा कि राजा मिहिर भोज भगवान विष्णु के परम भक्त थे। अखिल भारतीय वीर गुर्जर महासभा अध्यक्ष

अशोक लांगडी ने कहा कि राजा मिहिर भोज ने अपने शासनकाल में कन्नौज को अपनी राजधानी बनाया। इस दौरान युवाओं ने राजा मिहिर भोज के चित्र पर पुष्प अर्पित कर उन्हें नमन किया। इस अवसर पर विकास बोकन, नंदलाल

लांगडी, देवनारायण डोई, हरपाल कसाना, सुरेश बेसला, गिराज सेदरिया, श्रवण सेदरिया, कन्नू कसाना, हेमराज काटोली, सूरज भडाना व हंसराज कसाना सहित गुर्जर समाज के कई युवा मौजूद थे।

बाड़ीजोड़ी में गोवंश को पीठ में कुल्हाड़ी घोपी, ग्रामीणों मे आक्रोश

शाहपुर। उपखंड क्षेत्र के बाड़ीजोड़ी ग्राम पंचायत के रामचंद्रपुरा गाँव मे देर रात अज्ञात असामाजिक तत्व ने गोवंश की पीठ में कुल्हाड़ी घोप दी जिससे वो शरीर में ही लगी रह गयी। सोशल मीडिया पर वायरल होने पर आसपास के ग्रामीण एकत्रित हो गये। देर रात 11 बजे स्थनीय ग्रामीण मुकेश शर्मा ने गौरक्षक धर्मपाल यादव को सूचना दी। जिससे ट्रामा व बहुउद्देशीय राजकीय पशु चिकित्सालय की टीम ने 4 घंटे की कठिन परिश्रम के बाद सफलतापूर्वक ऑपरेशन कर कुल्हाड़ी निकाल गौवंश को राहत प्रदान किया। गौरक्षक धर्मपाल यादव ने बताया कि देर रात 11 बजे गौवंश को अज्ञात द्वारा कुल्हाड़ी से काटने की सूचना आने पर तुरंत ट्रामा व बहुउद्देशीय राजकीय पशु चिकित्सालय के उपनिदेशक डॉ.प्रहलाद सहाय रैरार को सूचना देकर मौके पर इलाज के लिए अवगत कराया गया। उपनिदेशक डॉ. प्रहलाद सहाय रैरार ने चिकित्सक टीम गठित कर वरिष्ठ सर्जन डॉ.पंकज जैन,पशुधन निरीक्षक प्रवीण शर्मा, पशुधन निरीक्षक रामशरण मीणा, पशुधन निरीक्षण संजय शर्मा मौके पर रात 12 बजे भेजकर 4 घंटे चले

■ **शाहपुरा थाने में जय श्री राम सेवा समिती ने कराया मुकदमा दर्ज, रात 12 बजे पशु चिकित्सकों की टीम ने ऑपरेशन कर निकाली कुल्हाड़ी**

जटिल ऑपरेशन कर कुल्हाड़ी निकाल सर्जरी कर गौवंश को बचाया। देर रात मौके से घायल गौवंश को खोरी स्थित परमानंद गोशाला पहुंचाया गया। गौवंश को अज्ञात व्यक्ति द्वारा कुल्हाड़ी से काटने पर जय श्री राम सेवा समिती संयोजक रमेश कुमारवत ने शाहपुरा थाने मे राजस्थान गोवंशीय पशु वध का प्रतिषेध और अस्थाई प्रजनन या निर्यात का विनियमन नियम 1995 के तहत धारा 3 व 9 में मामला दर्ज करा दोषी को गिरफ्तार करने की मांग की। उपनिदेशक डॉ.प्रहलाद सहाय रैरार,डॉ.पंकज जैन,पशुधन निरीक्षक प्रवीण शर्मा,रामशरण मीणा,संजय शर्मा, सरपंच अनिल कुमार त्रिवेदी, कमलेश सेनी, विकास महेंद्र, पूर्व सरपंच पीथाराम, सीताराम, अर्जुन,आकाश सेनी समेत सैकड़ो लोग मौजूद रहे।

गौ सेवकों ने दिखाई मानवता

पावटा। ग्राम रामचंद्रपुरा बाड़ीजोड़ी में मिली जानकारी के अनुसार बीती रात करीबन रात 12 बजे एक हृदय विदारक घटना सामने आई है। जब अज्ञात असामाजिक तत्वों ने नंदी महाराज पर धारदार हथियार कुल्हाड़ी से क्रूरतापूर्वक हमला कर दिया। शांत रात के सत्राटे में हुई इस बर्बरता ने पूरे क्षेत्र को झकझोर कर रख दिया है।

घटना की जानकारी मिलते ही क्षेत्र के जागरूक एवं संवेदनशील गौ सेवक तुरंत सक्रिय हुए। उन्होंने नंदी पर इस तरह के हमले की कठोर निंदा करते हुए आक्रोश जताया व घटना की सूचना शाहपुरा एसडीएम संजीव कुमार खेदड़ व शाहपुरा एसएचओ हेमराज गुर्जर को दी। जिस पर इनके द्वारा तुरंत मेडिकल टीम व पुलिस टीम को मौके पर भेजा गया।

जिन्होंने घायल नंदी महाराज को प्राथमिक उपचार प्रदान किया। समर्पित टीम ने अपनी प्रतिबद्धता और संवेदनशीलता का परिचय देते हुए नंदी के गहरे जख्मों का सफलतापूर्वक इलाज किया व उसे सुरक्षित स्थान पर पहुंचाया।

निवाई से खादूधाम के लिए प्रथम पदयात्रा हुई रवाना

निवाई। बाबा श्याम की कृपा एवं श्याम सखा संस्थान परिवार के सानिध्य में निवाई से खादूधाम के लिए प्रथम पदयात्रा रवाना हुई। इन्दिरा कालोनी में स्थित श्याम मन्दिर में पदयात्रा निशानों का विधिवत पूजन कर आरती की गई। पदयात्रा का जुलूस झिलाय रोड, अहिंसा सर्किल, बड़ा बाजार, चौहट्टी बाजार व जयपुर रोड से होती हुई भव्य गाजे-बाजे के साथ यात्रा खादूधाम के लिए रवाना हुई। शहर वासियों ने पदयात्रा का जगह-जगह पुष्प वर्षा कर स्वागत किया। रथ यात्रा के जुलूस में बाबा श्याम की रथ में विराजित कर मनमोहक श्रृंगार किया गया। इस दौरान पदयात्री व श्रद्धालु नाचते गाते हुए चल रहे थे। पदयात्रा चाकसू, सांगानेर व रींगस होती हुई खादूधाम पहुंचेगी। जहां निशान अर्पित कर सवागमों का भोग लगाया जाएगा। पदयात्रा के दौरान 28 अगस्त को जयपुर में भजन संध्या का आयोजन भी किया जाएगा।

भगवान श्री देवनारायण का लक्खी मेला आज से

निवाई। देवधाम जोधपुरिया मे गुर्जर समाज के आराध्य देव भगवान विष्णु के अवतार माने जाने वाले जन जन के मानस भगवान श्री देवनारायण का लक्खी मेले का शुभारंभ बुधवार की सुबह ध्वज पूजन के साथ होगा। ट्रस्ट के अध्यक्ष फूलचंद लांगडी ने बताया कि मेले को लेकर बुधवार की सुबह 8 बजे विशाल कलश यात्रा निकाली जाएगी। उन्होंने बताया कि कलश यात्रा

■ **निशान यात्रा आज पहुंचेगी निवाई, देव भूमि जमात में होगा रात्रि विश्राम**

गांव जोधपुरिया से रवाना होकर देवधाम जोधपुरिया मंदिर में पहुंचेगी। 10 बजे विधिवत ध्वज पूजन से किया जाएगा। उन्होंने बताया कि सुबह 11 बजे प्रतिभा सम्मान समारोह व शाम को 8 बजे सांस्कृतिक कार्यक्रम होंगे। इसी प्रकार 28 अगस्त को सुबह अतिथि सम्मान समारोह, शाम 4 बजे यात्रा ध्वज पूजन, शाम 5 बजे भामाशाह सम्मान समारोह, रात्रि 9 बजे सांस्कृतिक कार्यक्रम एवं रात्रि 11 बजे भोगा द्वारा कमल के फूल पर भगवान



लक्खी मेले को लेकर सजाई गई देवजी की झांकी।

देव दर्शन कराए जाएंगे।

इसी प्रकार 29 अगस्त को सुबह 11 बजे से कई प्रतियोगिताओं का आयोजन होगा। लक्खी मेले के आयोजन को लेकर प्रशासन व मंदिर ट्रस्ट द्वारा अतिवृष्टि से क्षितग्रस्त सड़क मार्ग वनस्थली से लोदेडा, मनोहरपुरिया से जोधपुरिया, डोंगरखल से मनोहरपुरिया, खोरिया से जनतपुरा की मरम्मत पूरी कर दी गई है और दोनों रास्ते चालू हो गए हैं। इधर आस-पास

के क्षेत्र से कई पद यात्राएं भी देवधाम जोधपुरिया पहुंच गई हैं। उन्होंने बताया कि विभिन्न प्रांतों से निशान यात्राएं बुधवार की शाम निवाई पहुंचेगी। निशान यात्रा का जुलूस निवाई शहर से गुजर कर जमात में स्थित देवभूमि पहुंचेगा जहां पर रात्रि विश्राम होगा। मंदिर ट्रस्ट द्वारा लक्खी मेले को लेकर संपूर्ण तैयारियां पूरी कर दी गई हैं। प्रशासन ने भी सुरक्षा से संबंधित सभी प्रकार की व्यवस्थाएं कर ली हैं।

राज्य मंत्री बेढम ने दर्ज मुकदमों की पेंडेंसी को कम करने के निर्देश दिये



गृह राज्य मंत्री बेढम ने डींग में पुलिस अधिकारियों की बैठक ली ।

के माध्यम से अवगत करवाया। इस दौरान जिला कलेक्टर उत्सव कौशल मौजूद रहे।

बैठक में गृह राज्य मंत्री बेढम ने क्षेत्र में कानून व्यवस्था, अपराध नियंत्रण, पुलिसिंग की गुणवत्ता, साइबर क्राइम, लंबित अपराधिक प्रकरणों पर की जाए। उन्होंने बुज क्षेत्र में गौतस्कारी को रोकने के लिए सख्त कदम उठाने के निर्देश दिए हैं। मेवात क्षेत्र में होने वाले अपराधों के खिलाफ सख्ती से निपटा जाए तथा क्षेत्र के विकास को गति देकर समन्वित विकास के आयाम स्थापित करने की बात की गई।

गए। गृह राज्य मंत्री बेढम ने कहा कि अपराध मुक्त प्रदेश बनाने के लिए अपराधियों के खिलाफ सख्त कार्रवाई की जाए। उन्होंने बुज क्षेत्र में गौतस्कारी को रोकने के लिए सख्त कदम उठाने के निर्देश दिए हैं। मेवात क्षेत्र में होने वाले अपराधों के खिलाफ सख्ती से निपटा जाए तथा क्षेत्र के विकास को गति देकर समन्वित विकास के आयाम स्थापित करने की बात की गई। उन्होंने थानेवार वर्ष 2025 और

सार-समाचार

शिविर आयोजित



फुलेरा। राजस्थान राज्य विधिक सेवा प्राधिकरण व अध्यक्ष जिला विधिक सेवा प्राधिकरण (जिला एवं सेशन न्यायाधीश) जयपुर जिला अजित कुमार हिंगर के निर्देशन में अध्यक्ष तालुका विधिक सेवा समिति (अपर जिला एवं सेशन न्यायाधीश,क्र.स.1.) अरविन्द कुमार जांगिड़, सांभरलेक के निर्देशानुसार पैनल अधिवक्ता नितेश जांगिड़ ने नगरपालिका मण्डल फुलेरा के मीटिंग हॉल में फुलेरा व उसके आस-पास के गांवों के पक्षकारों के मध्य न्यायालय में विचाराधीन राजीनामा योग्य प्रकरणों एवं प्री लिटिगेशन मामलों में समझाइश करवाई तथा पक्षकारों को सौहार्दपूर्ण भावना के साथ अल्प समय में आपसी राजीनामा से 13 सितंबर को आयोजित होने वाली राष्ट्रीय लोक अदालत में मामलो के निस्तारण हेतु प्रेरित किया। इस दौरान सचिव तालुका विधिक सेवा समिति सुशीलकुमार गौतम, लिगल एड असिस्टेंट चान्दमल सांभरिया, कैलाशचन्द माली, नरेंद्र वर्मा, सौन्या वर्मा, महिपाल सिंह, राकेश कुमार, तरुण शर्मा, रमेश नारनौलिया, तनुज शर्मा, मधु कुमावत, आरती गुर्जर, श्रवण सैनी सहित अन्य लोग उपस्थित रहे।

कांग्रेस स्टॉप वोट चोरी पर चालाएगी जनजागृति अभियान

अलवर। जिला कांग्रेस कमेटी अलवर की ओर से लोकसभा में नेता प्रतिपक्ष राहुल गांधी के लोकतंत्र और संविधान की रक्षा के लिए, स्टॉप वोट चोरी मुहिम को सफल बनाने की कड़ी में स्टॉप वोट चोरी का स्टीकर गाडियों पर लगाकर शुरूआत की जायेगी। कांग्रेस जिलाध्यक्ष योगेश मिश्रा ने बताया कि नेता प्रतिपक्ष राहुल गांधी के साथ मिलकर लोकतंत्र और संविधान की रक्षा करने एवं उनकी आवाज बुलंद करने के लिए अपराह्न 3.30 बजे , नंगली सर्किल, अलवर पर एआईसीसी महासचिव, असम प्रभारी एवं पूर्व केन्द्रीय मंत्री जितेंद्र सिंह के एवं नेता प्रतिपक्ष टीकाराम जूली के नेतृत्व में स्टॉप वोट चोरी का स्टीकर टू व्हीलर एवं फोर व्हीलर गाडियों पर लगाकर जनजागृति अभियान की शुरूआत करेंगे। इस दौरान सांसद संजना जाटव, विधायक ललित यादव, विधायक दीपचंद खरिया, विधायक कान्ति मीणा, विधायक मांगेलाल मीणा, पूर्व मंत्री शकुंतला रावत जी, पूर्व विधायक कृष्ण मुरारी गंगावत, जौहरी लाल मीणा, बलजीत यादव, सफिया खान, संदीप यादव, कांग्रेस प्रत्याशी इमरान खान, संजय यादव, आर्यन जुबेर, वरिष्ठ कांग्रेसजन, ब्लॉक अध्यक्ष, अग्रिम संगठनों के जिलाध्यक्ष, मंडल अध्यक्ष, प्रधान एवं पूर्व प्रधान, नगर परिषद एवं नगर पालिकाओं के चेयरमैन एवं पूर्व चेयरमैन, जिला पार्षद, नगर निगम पार्षद, पंचायत समिति सदस्य, कांग्रेस विचारधारा के सरपंच, कांग्रेस के कार्यकर्ता साथी उपस्थित रहेंगे।

श्रृंगार से अलंकृत हुए गणपति बप्पा

श्रीमाधोपुर। ऋषि-सिद्धि के दाता भगवान गणेश के जन्मोत्सव गणेश चतुर्थी पर्व की पूर्व संध्या पर मंदिरों में सिंजारा महोत्सव मनाया गया। सिंजारा महोत्सव के तहत गणपति का विशेष श्रृंगार कर नवीन पोशाक धारण करवाने के साथ, डंके और मेहंदी अर्पित की गई। शहर के प्रमुख गणेश मंदिर कुंड वाला के गणेश, टिड्डी नाथ आश्रम गणेश, आदि जगहों पर सिंजारा मनाया गया वहीं बहुत सुंदर डेकोरेशन किया गया। कुंडवाला गणेश मंदिर के महावीर ठठरे ने बताया कि आराखी रात्रि भी किया जाएगा जिसमें बाहर के कलाकारों द्वारा प्रस्तुति दी जाएगी। बुधवार को पर्व के मौके पर घरों में विशेष पूजा अर्चना के साथ ही बप्पा विराजमान किए जाएंगे। वाहन, प्रापटी, ज्वेलरी की खरीदारी के साथ शुभ कार्यों के लिए दिनभर शुभ योग रहेंगे। कई जगह व गांवों में पंडाल सजाकर दस दिन विभिन्न कार्यक्रम होंगे। इस दौरान बच्चों के लिए धार्मिक प्रतियोगिताएं आयोजित होंगी । सामाजिक संस्थान एसबीएन स्कूल के निदेशक इंजीनियर प्रदीप धायल ने बताया कि 9 दिन तक गणेश जी की विशेष पूजा अर्चना की कर सुख समृद्धि की कामना की जाएगी।

हनुमान मंदिर में लगा विशाल मेला

राजगढ़। धार्मिक आस्था के छाहरीन धाम हनुमान मंदिर पर विशाल मेले के चलते आकर्षक झांकियों के साथ मंगलवार सायं भव्य शोभा यात्रा निकाली। पूजा अर्चना के साथ पंडित राम अवतार शर्मा एवं अन्य ने सैनी धर्मशाला से विधि विधान के साथ शोभा यात्रा को रवाना किया। आकर्षक शोभायात्रा को देखने प्रमुख बाजारों में महिला पुरुष श्रद्धालुओं का जमावड़ा प्रमुख आकर्षण रहा। इधर हनुमान मंदिर पर आयोजित मेले में मंगलवार सुबह से दर्शना थियें की भारी संख्या में भीड़ डमड़ी। सैकड़ों की संख्या में श्रद्धालुओं ने भगवान हनुमान जी महाराज के दर्शन कर धर्म लाभ कामना। सैनी धर्मशाला से प्राप्रह्न हुई शोभायात्रा में श्री राम दरबार, पंचमुखी हनुमान, वानर सेवा एवं अघोरी महाकाल, सहित अन्य प्रमुख झांकियां निकाली। महाकाल भस्म आरती की शोभायात्रा में भोले के भक्तों की ओर से रोचक भस्म नृत्य प्रमुख आकर्षण रहा। मंदिर से जुड़े युवा एवं स्काउटिंग के कार्यकर्ताओं ने प्रमुख बाजारों में व्यवस्था बनाने में सहयोग दिया। इधर हनुमान मंदिर पर देर रात्रि तक श्रद्धालुओं का ताता लगा रहा। इस दौरान मंदिर परिसर में भव्य सजावट एवं रोशनी की सभी ने सराहना की। शोभायात्रा के दौरान भजनों की प्रस्तुति पर युवा कार्यकर्ताओं ने नृत्य कर सभी को आकर्षित किया। शोभा यात्रा का प्रमुख बाजारों में पुष्प वर्षा से स्वागत किया गया।

घायल नंदी का किया उपचार

फुलेरा। रेलवे ट्रैक के समीप एक घायल नंदी का राजकीय बहुउद्देशीय पशु चिकित्सालय फुलेरा में उपचार किया गया। जानकारी देते हुए पशुधन निरीक्षक लोकेश दम्बीवाल ने बताया कि सोमवार को सुबह गौसेवक बजरंगलाल जोशी, वीरेनसिंह चौहान अपनी टीम के साथ एक घायल नंदी को लेकर पशु चिकित्सालय लाए, जिसके किसी अज्ञात ट्रैनट नंदी की चपेट में आने से या अन्य किसी कारण से चारों पैर कटे हुए थे, और गम्भीर रूप से घायल था। नंदी की स्थिति गम्भीर देखते हुए पशु चिकित्सालय प्रभारी डॉ. गणेश गर्ग के निर्देशन में पशुधन प्रसार अधिकारी सीताराम नागा, पशुधन निरीक्षक लोकेश दम्बीवाल, रामनिवास भट्टेश्वर, योगेश कुमावत, हजारीलाल मीणा एवं सिविल डिफेंस के कर्मचारी गणेश बंजारा के सहयोग से नंदी के गंभीर रूप से कटे हुए चारों पैरों को ऑपरेशन के माध्यम से जोड़ से हटाकर नंदी के पैरों का उपचार किया गया। गौरतलब है कि राजस्थान सरकार की ओर से बहुउद्देशीय पशु चिकित्सालय में क्रमोन्नत तो कर दिया, परंतु साधन बढ़े और ना ही संसाधनों में कोई इजाफा हुआ। संसाधन बढ़े तो पशुपालकों को फायदा मिल सकता है।

देवनारायण धाम के लिए पदयात्रा रवाना

निवाई। गांव रजवास से श्री भगवान देवनारायण धाम के लिए अष्टम पदयात्रा गाजे-बाजे के साथ रवाना हुई। श्री हीरामन बाबा मंदिर से ध्वज पूजा अर्चना व महा आरती करके गोठिया भोजाराम गुर्जर व रामफूल गुर्जर ने पदयात्रा को रवाना किया। इस अवसर पर पदयात्रा संघ के कार्यकर्ता रामचंद्र गुर्जर, छीतर गुर्जर, सुगन गुर्जर, हनुमान गुर्जर, मदन गुर्जर, रामअवतार गुर्जर, रमेश गुर्जर, सूरज गुर्जर, पप्पू गुर्जर, भगवान सहाय, राम प्रसाद, भजनलाल, हरिराम, रूपनारायण, कालू गुर्जर, धर्मदर सिंह चौहान, रमेश गुर्जर, मदन बाबवाल, कानाराम बाबवाल, हरजीराम लावड़ा, सुगन लावड़ा, सूरज लावड़ा, शंभोज धामाई, हरिराम गुर्जर व प्रेम खटाणा सहित कई श्रद्धालु मौजूद रहे। श्री बुढ़ला बालाजी होती हुई गिरधारीपुरा, सीदेडा, देवरी, डोंगरखल व मनोहरपुरा होकर देवनारायण मंदिर पहुंचकर ध्वज अर्पित करके महाप्रसादी का आयोजन किया जाएगा।

जांगिड़ ब्राह्मण समाज की बैठक 31 को

निवाई। भगवान श्री विश्वकर्मा मंदिर पर रविवार दिनांक 31 अगस्त को अखिल भारतीय जांगिड़ ब्राह्मण महासभा बैठकलिस सभा निवाई एवं विकास समिति के संयुक्त तत्त्वबंधान में आवश्यक तहकित निर्वातन विरलई अध्यक्ष नारायणलाल जांगिड़ भूरटिया की अध्यक्षता में आयोजित होगी। जिसमें समाज की आगामी गतिविधियों पर चर्चा की जाएगी।